

**Jumagözel
Annaberdiyewa**

**ENE
ÝÜREGINIŇ
OWAZY**

Murgap - 2015

Hormatly okyjy!

Jumagözel Annaberdiýewa – Nury Akmyrat gyzy 1951-nji ýylda Murgap etrabyňyň Gökdepe obasynda gullukçy maşgalasynda dogulýar. 1970-nji ýylda şol obadaky 3-nji orta mekdebi üstünlikli tamamlýar. Mekdepde okan döwründe köpçilik çärelerine işjeň gatnaşdy. Ol ýaşlykdan çeper eserleri köp okaýar, goşgy ýazýar. Mekdebi tamamlandan soň, kolhoz önümçiliginde göreldele zähmet çekdi. Obadaş mugallym Juma Annaberdiýew bilen durmuş gurdy. Bagtly maşgalada 6 çagany terbiýeläp, il hataryna goşdular. Ol häzirki wagtda hormatly dynç alyşda. Mähriban ene şahyr ýüreginden bagtyýar döwletimize, agtyklaryna, tebigat gözelligine buýsanjyny goşgy setirlerine geçirýär. Şol goşgularyň bir toplumyny şu gün il-güne hödürleýär. Janyň sag, ömrüň uzak, galamyň ýiti, kitaplaryň höwri köp bolsun, Jumagözel şahyr!

Buýsançnama

Salam, säherimiň, gülgün jemaly

Salam gül ölkämiň, sergin şemaly

Göwünler gül açýar, gülälek ýaly

Berkarar döwletim bagtyýar meniň

Salam müň hünärli, ezber elleri

Türkmenimiň ogullary, gyzlary

Geljegi nurana, aýdyň ýollary

Berkarar döwletim bagtyýar meniň

Salam seýkin basan, gelin, gyzlary

Gülçiçege dönen, bahar ýazlary

Dana gojalary, ner ogullary

Berkarar döwletim bagtyýar meniň

Her säher oýanýan, bagtdan gana

Tereň howalaryň, hoş ýakýar jana

Her günüm beslenýär, şöhrata - şana

Berkarar döwletim bagtyýar meniň

Gapylarmyz açyk, göwnümüz açyk

Gül ýüzli myhmana, törümüz açyk

Toý berýäs dostlara, saçagyň açyp

Berkarar döwletim bagtyýar meniň

Murgap jülgesiniň, ajap illeri

Wasp edýär watany, saýrak dilleri

Bugdaýly – pagtaly, ýaşyl pelleri

Berkarar döwletim bagtyýar meniň

Bu ýerler

(**Mollanepesiň mekanynda dörän setirler**)

Hakyň emri owaldan,
Keramatdyr bu ýerler,
Il-ulusy abadan,
Salamatdyr bu ýerler.

Adamlary öwlatdyr
Işler munda şowlandyr
Bela gelse kowlapdyr,
Alamatdyr bu ýerler

Owal şaýat Biribar
Sähetdurdy piri bar
Batyr –Sopy miri bar
Guduratdyr bu ýerler.

Mollanepes şahyrym,
Taplap Zöhre-Tahyryn,
Jennet etdi ahyryn,
Keramatdyr bu ýerler.

Bakja-bagy bossany,
Aman eýlär hassany
Weýran eýlär gussany
Gudratdyr bu ýerler.

Goçgar-ata tudy bar,
Asyrlardan Ýady bar,
Geçmişinden ýadygär,
Dowamatdyr bu ýerler.

Ejem bolsa ýanymda

Gyş günüm ýaza döňär
Ejem bolsa ýanymda
Köp wagtyň-aza döňär
Ejem bolsa ýanymda.

Göwnüm Şähre döňär
Döwrüm Bahara döňär
Söhbet Şekere döňär
Ejem bolsa ýanymda.

Oýlandyrar oturar
Mün bir sowal getirer
Jogabyny bitirer
Ejem bolsa ýanymda.

Edep berer ,Erk berer
Zynat berer,Görk berer
Näme berse Berk berer
Ejem bolsa ýanymda.

Suwa barsam –salymdyr
Azaşaýsam ýolumdyr
Bar zat –anyk , mälimdir
Ejem bolsa ýanymda.

Ak ýollara ataran
Arzuw eýläp oturar
Maksadyma ýetirer
Ejem bolsa ýanymda.

Çaga buýsanjy

Tahýa geýdirdi

Ejemjan maňa

-Oglum ol juda

Gelişýär saňa

-Diýip sypady

-Meniň başlarym

-Tämiz saklaýan

-Üsti başlarym

-Ynha serediň

Akja dişlerim

Her gün ýuwýaryn

Dynyp işlerim.

Ýalta bolmasaň

Ýetişip bolýar

Dostlarym menden

Görelde alýar.

Erte ulalyp

Bolaryn adam

Beýik işlere

Goýaryn gadam.

Toý goşgusy

(Gutlag)

Ir bilen toý başlandy
Daňataryň öýünde
Ýüpek sözüm çözejek
Menem onuň toýunda.

Toýuň toýa ulaşsyn
Dabarasy dag aşsyn
Balalaryň bagtyny
Taňryň tāk öziaşsyn.

Ogul-gelin bagynda
Bägül bilen bäsleşsin
Bereketli dulunda
Orun alsyn ornaşsyn.

Anha geldi gelnaljy
Alyp juwan ýaşlary
Bir enaýy görmegeý
Şowhun derbe daşlary.

Gabaklary ýylgyrýar
Gözler baksada ýere
Bir azajyk ýygrylýar
Çala-ja batyp dere.

Gutly bolsun bagtyňyz
Gutly bolsun Tagtyňyz
Ömür- baky ynjaman
Ýalkym saçsyn bagtyňyz.

Agtyjagym Aýjerene

Aýna kalbyň döwülmesin
Gara gözleň süzülmesin
Gülüp-oýnap gez jahanda
Göwün-taryň üzülmesin.

Bir nije söz diýsem saňa
Ýüzüň nury meňzär daňa
Nur ýagyp dur gözleriňden
Bagtyýarlygyňdan ýaña.

Arşyň kürsüň arasy bol
Aýyň-günüň parasy bol
Ös-de ulal, oka bala,
Ylymlaryň jorasy bol.

Aýgözel mugallym

Tötänden sataşdyk Muhat ilinde
Remezhan aýynda ,günüň birinde
Täze aý dogan dek öýüň töründe
Aýgözel mugallym, gözel mugallym.

Jemagat jem bolup ,gaşyňa üýşdi
Täsin söhbetiňe ýürekler joşdy
Dürdäne setirleň göwnümi açdy
Aýgözel mugallym ,gözel mugallym.

Gören-eşdenleriňi,ýazga geçirip
Ýagşylyk paýlaýan ,ýaman öçürip
Gussadan-şatlyga göwün göçürip,
Aýgözel mugallym ,gözel mugallym.

Söz bilen beslär sen, baran jaýyňy
(Gül bilen gutlaýan,paýhas-paýyňy)
Iki dünýe Abat eden jaýyny
Aýgözel mugallym , gözel mugallym.

Il üçin alada goýup başyňy
Terk edip öýünde zerur işiňi
Artdyrýan megerem,ömür ýaşıňy
Aýgözel mugallym, gözel mugallym.

Türkmenistan ,Watanyň bar

Hak nazaryň salan Diýar
Türkmenistan-Watanyň bar
Pederleriň täk arzuwy
Arzuw eýläp ýetenim bar.

Sil dek akýar nebit-gazy
Göge galýar Pagta-dagy
Ygşyllaşýar Bugdaý-bagy
Bal kölüne batanyň bar.

Ol nurana alymlarymyz
Aýan etdi-ylymlarymyz
Has çuňlaşdy bilimlerimiz
Beýik maksat tutanyň bar.

Keramat dek bir ogly
Saýlady Oguzyň ili
Ýüreklere salyp ýoly
Bagty-bagta sapanym bar.

Aşgabatdan alyp galkyn
Halk maslahat düzýär erkin
Täzelendi döwür durkum
Türkmenistan Watanyň bar.

Gerdiş

Meň ýolumda köp durduň
Men saňa ýan bermedim
Aňtap selpediň ýördüň
Sen maňa ýaz bermediň

Sozlup men senden irdim
Ýalbardym ýazgarmadym
Elleriň kirdir Pelek.
Gulagyň kerdir pelek

Kä gazdyň, käte bozduň
Kime gülüp bakar sen
Özüň isleseň düzdüň
Kimi başdan ýakar sen

Men sessiz dymyp gezdim
Akyl-huşsuz çykar sen
Dillerim laldyr pelek
Täk özi zordur pelek

Çagajykkam çürkediň
Men görgüli gorkadym
Ah körpedim-körpedim
Gözleriň kördür pelek.

Ýetimlik ne ýesirdi
Günde başym keserdi
Ýaşym yza teserdi
Arka durmadyň pelek.

Kän utuldym oýnuňda
Asylgydym boýnuňda
Meni henizem goýnuňda
Aýlap ýörmüsiň Pelek.

Türkmen dili, ene dilim

Ene dilim, ene dilim
Ýaşa sene, sene dilim
Ynha menem enedirin
Seniň bilen bile dilim.

Ene dilim, ene dilim
Diňe şuny diýer dilim
Ýaşap ýörün men bu zaman
Seni söýe –söýe dilim.

Syýa bilen beslener sen
Zybanymda seslener sen
Timarlap men ösdürer men
Kalba guýa –guýa dilim.

Bu gün bolduň döwlet dilim
Ýetmiş iki bagyň güli
Güýjüň misli dagyň sili
Aşar gaýa-gaýa dilim.

Aýra düşsem elener men
Sagdan-sola dolanar men
Guwanar men, begener men
Şuny duýa-duýa dilim.

Seýitnurjana

Agtyjagym Seýitnur
Bissimilla , alhamdyr
Enesiniň diline
Joşup gelen ylhamdyr.

Dert tapynsam derdime
Dermanymdyr, melhemdir
Döwletim, Täji –tagtym
Hazynamdyr, genjimdir.

Gönezligim dowamym
Daýanjymdyr, güýjümdir.
Keşť eýleşem, keşbiňe
Togabymdyr, Hajymdyr.

Men seniň gyzyň

Eý, Ene ýerim
Janym- jigerim
Men sende öndüm
Saňa giderin

Bu dirilikde
Gysym topragyň
Gara gözüme
Togap ederin.

Eý, Ata Watan
Men seniň gyzyň
Seň hyzmatyňda
Epmerin dyzym.

Duzuň haklaryn
Aýap saklaryn
Adyňy Kalba
Gaýap saklaryn.

Toý gutlagy

Janlarym adyň aman
Hany- soltan saýadym
Baran öýüň bagty bolgun
Bagy –bossan saýadym.

Gülüp-gidiň, gülüp-geliň
Gül-gülüstan saýadym
Altyn alma-alkyş al
Aýdym- dessan saýadym

Gaýynlaryňy goýmagyn
Sowuk-yssa saýadym
Göwünlerine –guýmagyn
Gaýgy-gussa saýadym.

Bagt bilen, basyrgyn
Astyn- üstün saýadym
Edebiňden gandyrgyn
Bakyp messan saýadym.

Täze öýüň Aýy- günü
Zemin –Asman saýadym
Demirgazyk ýylдыzy
Bolgun nusgam saýadym

Gün geldikçe rowaç bol
Artyp-essen saýadym
Kepil men Jumagözel
Zordur Ussaň saýadym.

Sapak

Owal- başda, ilki ýaşda
Galdym ene mährinden
Oglanlykdan –saýlanmankam
Datdym ykbal Gahryndan

Siltese-de ykbal meni
Terk etmedi Köňül şährinden
Azajyk paý goýan eken
Goýnunda gül bahryndan.

Bilýän süýtde agzy bişen
Üfläp içer suwdan hem
Iýsem-de bal şirin-şeker
Gorkup ýörün Zäherinden

Gyzlaryma degişme

Birisi garaja
Birisi akja
Birisiniň saçy
Gyzgylt meleje

Birisi ýalta
Ýöräp çalaja
Nogta dek saçy
Ýetýär gulaja.

Birisi alçak
Ýöne däl kilçik
Uzyn boýy bar
Gözem alaja.

Ýene bar biri
Akmajyk diri
Bolsa-da Ene
Entek balaja
Körpe gyzym.

Atsyz goşgy

Goýuň meni, özüm bilen iki-çäk
Oýlanyp oturaýyn ýeke täk
Soň diňläýin bu dünýäniň derdini
Tanar ýaly namardyny-merdini.

Segsen-dertli sepil dünýä ýakaň çäk,
Saňa ýardam eýlejege boldy çäk,
Çek golumdan, meni mundan al-da çyk,
Men bereýin gara-pälleň merkini.

Meçew bermän dawwalara-jeňlere
Ulaşaýyn ýakymly Saz-heňlere
Şu ýörelgäm sapak bolsun soňlara
Düzü-dünýä menden alsyn görkünü.

Döredenlem göwher bolsun, dür bolsun
Ýigrenýäni bahyl, gyýbat, şer bolsun
Okanlaryň gursagyndan ýer bolsun
Gurdugym şol, binýatlaryň berkini.

Owal ahyr ýaradypdyr her kimi
Kör ykbala eýe etdi gör kimi
Gawunyň gowsuny iýensoň şagal
Gurt aglady, görüp şagal erkini.

Mary

Maru-Şahu –Jahan mähriban ilim
Senetçiler, söwdagärler, täjirler
Bu gün seniň waspyň aýdyp sözläýin
Keýmir-kimin, ene kân-kân, batyrlar
Geçmişň galypdyr, ýeriň teýinde
Beýik-beýik alymlaryň bardyrlar
Taryhyň, gat-gat açyp yzlaýyn.
Metjitlerňi-medresäňi gözläýin.
Rowaýat bolupdyr, ömür beýanyň
Parasatly, akyldarlar, hanlaryň
Jahan şasy diýdi, seni eýýamyň
Ýurt üçin gaýgyrmandyr janlaryn
Ýaşyl-begres, dört pasylda geýýäniň
Molla-Töre ahun, Parsa-pirleriň
Joşup akan, Murgabyňy gözläýin.
Güljemel han mähek-daşyň gözläýin.
Seni arzuwlapdyr, dünýäniň ýüzi
Asyrlardan aşyp-aşyp, gelipsiň
Görküňe gidipdir Çingiziň gözü
Söweşlerde, ýeňilmänsiň-ýeňipsiň
Pälinde tapypdyr, betpäliň özi
Mertlik eýläp, gaýnap-joşup bilipsiň
Jelaletdin Meňburuny gözläýin.
Synmaz erkiň gün dek görkün gözläýin
Togrul bilen Çagryl döş gerip goran
Garaşsyzlyk daňy atdy ilimde
Gelmişek duşmana gurt kimin daran
Bgtyýarlyk ýaňy sagy-solumda
Alp-Arslan, Mälik şa iline ýaran
Galkynyşly zaman, ösüş ýolunda
Soltan-Sanjar Kümmeňi gözläýin.
Beýik ogul, Arkadagyň gözläýin.

Şükür

Ajy- süýjüňi gördüğim
Razy bu gün ykbal senden
Dostlaryma gol berdigim
Razy bu gün ykbal senden.

Gaý-tupanyňda ýördüğim
Mert kişi kibi durdugym
Gadamym sanap urdugym
Razy bu gün ykbal senden

Altmyş ýaşda, azar bardyr
Umman özüm, kenar bardyr
Göwnüm üste güzer bardyr.
Razy bu gün ykbal senden.

Her – niye adyl bolsam-da
Ser-sepil, sadyl bolsam-da
Käteler nadyl bolsam-da
Razy bu gün ykbal senden.

Watanmyzy jennet bildim
Gül goýnuňda, oýnap güldüm
Altyn - aşyklarňy süldüm
Razy bu gün ykbal senden

Gol -aýakdan aýyrmagör
Dostlarymdan, doýurmagör
Gabahat iş gaýyrmagör
Razy bu gün ykbal senden.

Heñnam

Adam ogly, oñla bilse
Bu mataldyr, dünýä gelseň
Bir gün aglap, bir gün gülüp
Bolmuş däli-diwana sen

Köňül- atly, bardyr güzer
Her kim oň küýünde gezer
Seriňi sämedip, gezer
Dönmüş doly ummana sen.

Eýäň özi berer akly
Kime nowsan, kime nepli
Ol gelipdir şaýly - sepli
Kaýyl bolmuş permana sen

Ukudadyr diýdeleriň
Gurulgydyr bijeleriň
Bilmeý haçan idelerin
Dönmüş dilsiz gulmana sen

Kerwen gider, döwran öter
Her kime bir, nesip ýeter
Hakyň özi, hasap tutar
Ondan almyş permany sen

Ylym bilen, geçse halyň
Ýalkym salsa ömür ýoluň
Dowam etse, ogul -gyzyň
Asyl etmeý armany sen.

Jan, Watanym Türkmenistan!

Iki gözümiň garasy
Jan watanym ,Türkmenistan!
Boldy döwletleň seresi
Öz watanym, Türkmenistan!

Bedewleriň oýun tapar
Gyz gylykly gyýa bakar
Aýlawlarda joşup çapar
Öz watanym, Türkmenistan!

Akar çaylaň, akyp barýar
Ymgyr çöli, söküp barýar
Bagt kölüne ýetip barýar
Jan watanym, Türkmenistan!

Göwnüm gülýär, her ýan baksam
Saglyk ýollaryňa çyksam
Ýyldan-ýyla öňe git sen,
Jan watanym, Türkmenistan!

Dolsun şöhrat atlaryňa
Bat goşulsun batlaryňa
Gam düşmesin ýatlaryňa
Öz watanym ,Türkmenistan!

Gözel goşgy okanda (Şahyr Gözel Şagulyýewa)

Diňläp, diňläp, doýmarsyň
Gözel goşgy okanda
Argynlygy duýmarsyň
Gözel goşgy okanda.

Şirin – şeker dillidir
Şygyrlary bellidir
Gujagy ak güllidir
Gözel goşgy okanda.

Sözleri dürdänedir
Ylymlary ganadyr
Akyllыdyr, danadyr
Gözel goşgy okanda.

Çeşme-çaý bolup akar
Mähir-Çyragy ýakar
Göwünlere nur çöker
Gözel goşgy okanda.

Saýra, saýra bilbilim
Seýrandadyr her günüň
Diňlesin Türkmen ilim
Gözel goşgy okanda.

Garaşsyzlyk galkymy
Dünýä düşýär ýalkymy
Taryp edýär halkyny
Gözel goşgy okanda.

Lukman gyzlara

Dünýäniň bar görki sizde
Berekella gyzlar size
Melhemleriň erki sizde
Berekella, gyzlar size

Gije-gündiz eller işde
Yhlasyňyz tāk serişde
Ak halatly pāk perişde
Berekella, gyzlar size

Asmanyň Aýy-Tabanda
Gökde ýylgyzlar doganda
Bu säher derdim sabanda
Berekella, gyzlar size

Başdan sowan mün belany
Hassa bimarlaň amany
Ezber lukmanlaň ynamy
Berekella, gyzlar size

Beg-başyňyz, yrylmasyn
Ykbalyňyz ýorulmasyn
Hiç ýamanlyk görülmesin
Berekella, gyzlar size.

Ömür bossany

Hemme bagtyýardyr
Seniň seniň saýaňda
Bir ajap söz dörär
Ýürek taryňda.

Päkligiňi gördüm
Gyşyň garynda
Ömür bossanynyň
Miwesi sensiň.

Mähir ummanynyň
Melegi sensiň
Eşret derýasynyň
Bulagy sensiň.

Durmuş deňiziniň
Erkin balygy
Ynsanyň diliniň
Senasy sensiň.

Jemiläme

Belent bolsun başlaryň,
Uzak bolsun ýaşlaryň,
Saňa hormat getirsin,
Akyl-paýhas işleriň.

Ýaza meňzäp ýazlaryň
Hiç bolmasyn gyşlaryň
Dagamasyn daşyňdan
Deňň bilen duşlaryň.

Saýlap algyn bir käri
Bolsun saňa wepaly
Manyly ömrüň bolsun,
Soňra ökünmez ýaly.

Gülüp dursun gözleriň,
Çytlmasyn ýüzleriň,
Dür-dänesi dek bolsun,
Seniň aýdan sözleriň.

Biwagt gam basmasyn
Dökülmesin dişleriň
Bir-bigänä bakmasyn
Seniň göwün-guşlaryň

Bulutlar

Asmandaky ak bulutlar
Topbak-topbak gök bulutlar
Nirä barýaňyz at salyp
Bir-biriňizden gyssanyp

Gara-gara saçlar ýaly
Kä süşüşjek goçlar ýaly
Borum-borum burulýaňyz
Arasynda gerinýäňiz

Agyp-dönüp, sozulýaňyz
Hünji-kimin üzülýäňiz
Ýuwup-darap,ýeriň zülpün
Maýsalar da düzülýäňiz

Asmandaky gök bulutlar
Älem üste päk bulutlar
Ýalkym salýar,gylyjyňyz
Görkezip gaýrat-güýjüňiz

Giň asmanyň şasymy siz?
Ýa gözümniň ýaşymy siz?
Ýa bolmasa Gök han begiň
Yşk dagynyň joşumy siz?

Iki uýa

Keşbi-de meňzeş
Kesbi-de meňzeş
Göwni rehimli
Beter janypkeş

Günuzyn ýortar
Yhlasy artar
Päk zähmetleri
Abraýa elter

Gardaşyn söýer
Syrdaşyn söýer
Ugrunda olaň
Başyny goýar

Maşgalasy-da
Başynyň täji
Agzybirlikde
Bar zadyň güýji.

Gözleri goçak
Saçlary gujak
Özleri tämiz
Bezeýär ojak

Arzuwy akdyr
Kinesi ýokdur
Ýola ugrasa
Ýoldaşy Hakdyr

Tagam bişirse
Elleri süýji
Ula hem kiçä
Dilleri süýji

Arzuw

Gelse zyban dilime
Alsam galam elime
Ilki başlan dessanym
Bagt getirsin ilime

Gardaşlarma-garyşyp
Garşy-alsam, garaşyp
Ýagşylarna ýarasam
Ýaran bolsam, ýanyňa.

Baş toýuny gutlasam
Ýaş toýuny gutlasam
Gatlamalar gatlasam
Ýaglar çalyp elime

Ugradanmyz ugr alsyn
Ýolgan bilen ýol alsyn
Önüp-örňäp il bolsun
Bilbil gonsun gülüne

Gelip gitsin duluna
Ýakym bersin janyna
Şaýat bolsam, şanyňa
Alsa bäbek eline

Bir gül menem gyrmyzy gül sowsany
Her toprakda görküm açman ýaýraman
Bilbilem men, namalary sowsany
Öz bagymdan özge ýerde saýraman.

Gel çağajyk

Adam ataň nesli bolup
Gel çağajyk, gel çağajyk
Adamzadyň asly bolup
Gel çağajyk, gel çağajyk.

Ylhamlaryň joşusyň sen
Melhemleriň başysyň sen
Diýsem kaknus guşysyň sen
Gel çağajyk, gel çağajyk.

Müň dürli gül ysly bolup
Eýjejik bir tüýsli bolup
Özi ýaljak döwletli bolup
Gel çağajyk, gel çağajyk.

Ele alsam göçürýärsiň
Gussalarymy öçürýärsiň
Mähriňden suw içirýärsiň
Gel çağajyk, gel çağajyk.

Dowamatyň dowam bolsun
Her bir öýden sesiň gelsin
Sürek-süriň egsilmesin
Gel çağajyk, gel çağajyk.

Ene

Bir gelin geldi
Saba säherde-
Baýramalyda-
Kurort şäherde.-

Ady hem Göwher
Gözleri jöwher
Başdaýaglygy
Her reň öwser.

Salam berdi-de
Söze başlady
Ýere bakdy-da
Gözün ýaşlady.

Mähriban ejem
Dünýeden ötdi
Bizi goýdy-da
Bakyýa gitdi.

Ejem ejedi
Dagyn parçasy
Saçlary gijän
Tünüň garasy.

Yssydy mähri
Gün dek çoýardy
Tagam bişirşi
Iýmän doýardy.

Barja zat bize
Çagalarnady
Öz iýjeginem
Bize goýardy.

Wah entek ýaşdy
Ol biçak ýaşdy
Bu hakykata
Aklmyz çaşdy.

-Haltäçdi ady
Maýa dek gelin
Kalbymda galdy
Hasratly ýalyn.

Diýdi-de gelin
Zaryn elendi
Şol naçar üçin
Ýürek dilindi.

Gamly bakyşdan
Döredi goşgy
Gamgyn göwüne
Ýarady goşgy.

Şol ene bolsun
Şu goşgyň ady
Älemde galsyn
Arzylý ady.

Geldiňmi

Eziz balam, bahar eýläp bossanym
Ýene giden saraýlarňa geldiňmi?
Seňki bolsun herne baglan dessanym
Goja göwün haraýlara geldiňmi?

Hoş gelipsiň, mübärekdir mekanyň
Akyl bolsun, öwreneniň okanyň
Çaýy çykmaz bilgin ogul ýekäniň
Küren oba-hataryňa geldiňmi?

Il-günüdir, Saçagmyz deý keramat
Her dem bolsaň dertleriňe deramat
Namart dostdyr gara başa melamat
Dostlaryma ähtibarym geldiňmi?

Iki ýyldyr Gulluk edip gelip sen
Esgerlikde belent atlar alyp sen
Munça şükür ak-garany bilip sen
Gutly bolsun dükanyňa geldiňmi?

Äber eliň elleriňi gysaýyn
Saçak ýazyp toýluk malym keseýin
Boýuň gördüm, bu gün bir gez öseýin
Gara gözüm, tagam, duzum geldiňmi?

Ene perýady

**(Şu goşgyny, öz mähriban öýünden gaçyp, durmuş
gurýan gözel gyzlara bagyşlaýaryn)**

Soňlanmanka çagalygyň bahary
Ýalňyşdyň , ýaz günüm gyş etdiň gyzym!
Başa urdy nämeleriň heseri,
Aglatdyň gözlerimi ýaş etdiň gyzym!

Başyma deňänim, derek boýlaryň
Höwes bilen tutuljakdy toýlaryň
Ne sebäpden goýduň ýaýnan öýleriň
Entetdiň, bagrymy , daş etdiň gyzym!

Bilmedim näpelek, näkysmat boldy
Ölümden öteräk bir hasrat boldy
Kimseler gynandy,kimse şat boldy
Ýakynjak araňy daş etdiň gyzym!

Nädeýin baryny çekip otyryn
Ýene-de ýoluňa, bakyp otyryn
Ene men, günäňi ötüp otyryn
Ýaradan ýabşyrdy,duş etdi gyzym!

Ýetir

Bir ene geldi,kömek edara
-Bar ,ene saňa, kömek bereli
Ýuwaşja sözli,däldi nadara
Hasapçyň ýanyňa, bile baraly

Elinde bir top kagyzy bardy
Zähmet hakyňy barlap göreli
Nirä girjegini ,bilmänsoň durdy
Kömek puluňy, soň ibereli.

Karidor giňdi, gapylar kändi
-Bor, gyzym, onda öýe gaýdaýyn
Bir gelin enäň, halyny aňdy
Ýene bir arzym bardy aýdaýyn

-Gel bäri ene, hol gapa sary
Radýam bardy, öýümde durdy
Habaryň alar, Nury hem Çary.
Öňler aýdardy, indi öçüpdür

Begendi ene: köp sag bol gyzym-
Içindäkiler, bir ýan göçüpdür
Bir uly kömek edäýdiň özüň
-Tozan sorujym öýüm syranok

Ol emäý bilen gapyny açdy
Sowadyjym hem buzun berenok
Göz aýlap jaýa, içeri geçdi.
Kir maşynym hem ýykylyp ýatyr

-Amanmyň gyzym, amanmy janym
Suw guýsam oňa, dökülip ýatyr
-Senem sag-aman, otyrmyň hanym
Bu jelegaýda ussa ýokmudyr

-Ynha men size işli-je geldim
Inžiner „Tehnik“ kassa ýokmudyr
-Dogry elli baş ýaşly-ja geldim.
-Bar, ene , kändir, onam taparys

-Men hem il ýaly, nepaga çykjak
Seniň ýumuşyňy, derrew bitiris.
Gurawlygym ýok, iş burup-ýykjak
-Ene bu ýanda bir mekdep bardyr

-Nirä barmaly, kimi görmeli?
Daş töweregi, göm-gök, gür bagdyr.
Bu kagyzlary kime bermeli?
Şol ýere barsaň , ýumşuň bitirler

-Özüňiz görüň, özüňiz bilň
„Enjamlaryňa“ Gül bitirerler
Bu işde maňa, gol-ganat boluň
„Hünär mekdebi“ berk, tälim berýär

Bar zat „Internet“ düşüp bilemok
Ussat talapkär, mugallymlarmyz bar
Sanap, aýyryp, goşup bilemok.
Hünäre höwes döredýär olar

„Kalkulýatormy ýa-da kompýuter"
Gül ýüzli oğlan hem gyzlarymyz bar
Jan balam, özüň bu işi bitir
Aý berekella, bolaýdy bi-ýä

„Tilpun" diýdimi, „Trubka" diýdimi
Bary ap-aňsat bitäýdi gör-ä.
Maňa habaryny soň özüň ýetir.

Derýa

Gadymy derýa, müdimi derýa
Şol gidip barýa, şol gidip barýa
Aýtsana derýa nirä barýarsyň?
Meniň erkimem süýräp barýarsyň

Göremde seni, göwnüm açylýar
Tolkunlaň maňa nama eçilýär
Namalar bolsa özüň hakdadyr
Gözel kenaryň, ýazyň hakdadyr

Üstünden geçsem, her zaman, herçak
Hyýalym diýýär, al suratymy çek
Suratyň sygmaz oýnam setire
Gelsem ýörite saňa sapara

Toraňňy tallar, degre daşlaryň
Gözbaşlaryň hem, aýakuçlaryň
Çeksem suratyn, dürli guşlaryň
Goýup bilmen –o täsin daşlaryň

Saýraşyp gezer süri sülgünleň
Penalar ony, gyzył ýylgynlar
Ýaşylbaşlaryň her reň öwser
Kümüş balyklar oýun edip towsar.

Giden gözellik, iki kenaryň
Lezzeti bardyr, alma-enaryň
Murgap jülgesi adyň ne gözeli
Seni synlasam, döreýär gazal.

Gadymy derýa, müdimi derýa
Şol gidip barýa, şol gidip barýa
Aýtsana, nirä barýarsyň derýa?!
Meniň erkimem deň gidip barýar.

Agtyk gyzjagazlaryma

Gyzjagazym, gyzjagazym
Diňle meniň sözjagazym
Hiç bir gyza çalyşmaryn
Basyp giden yzjagazyň.

Gyzjagazym, gyzjagazym
Ýanyp duran, közjagazym
Bu gün seniň juwan keşbiň
Ýatladyp dur özjagazym.

On dört –on baş ýaşlaryňda
Akyl doly başlaryňda
Kem görmedim işleriňde
Şirin- şeker sözjagazyň.

Ýüz –gözüňde , nur görüner
Päkligiňde gar görüner.
Sensiz dünýäm dar görüner
Göwün- örküm özjagazym.

Meňzäp ýaňy bişen miwä
Ýetişersiň tizjagazym
Uzak bolsun ömür- örkün
Bagtyň bolsun, gyzjagazym.

Baýdak baýramyna

Döwlet baýdagymyz biziň
Baýdaklaryň seresi
Tes-tegelek, gün ýaly
Omuň altyn tugrasy

Gutlaýan eziz iller
Başymyz gök diredi
Şanly toýuň şanyňa
Ajap aýdym döredi.

Türkmenistan Watanyň
Adyň dünýä ýaýrady
Raýatlaryň -illeriň
Bilbil bolup saýrady.

Gözbaşym

Göter meni gözbaşym
Kämilligiň dagynda
Ýlham bolup akaýyn
Şygyrlaryň bagyna

Göter meni gözbaşym
Päkligiň çür başyna
Ahwalymda –ak menzil
Dolsun göwün hoşuma.

Ýetir meni gözbaşym
Ýodajykdan- ýollara
Bolsa-da kötellikler
Döz geleýin sillere

Nygmat boldur şahamda
Hümmet bardyr bahaňda
Guýsun –güýzüň çagbasy
Ýyldyrym dek çakanda

Ýasama dişler janyňy ýakýar

Aşaky dişler şakyrda-şykyr
Ýokarky dişler hem ondan hem beter
Ne diýýä diýip- geňlemän meni
Düşdi dişlerim ýasatdym ony.

Ýasama dişler gorsanyp başlar
„Eýesi şol dem käýinip haşlar “
-Ýok edip muny zyňaýyn diýer
-Gerek däl, şonsuz oňaýyn diýer.

Diýse-de özi, diýişdedir gözi
Alar-da ele, süpürer, ýuwar
Göterip ýerden, tutýan dek közi
Eltip ýenede, ýerinde goýar.

Altmyşa ýetmän, döküldi dişlem
Öňküden beter „Köneldiňmi sen“
Alsa-da altmyş sadap dişimi
Almasa bolýa-la, akyl – huşumy .

Ýaşasyn ylym, ýaşasyn lukman
Düşse dişiňiz ýasadyň hökman
-Ýaýdanyp ýörmän! Ugruny tapman.
„Azyrak gülüp, azyrak geplän“...

Bäbejik

Ak guş ýaly, akja oglum,
Ak posalak päkje oglum,
Ulalaňda her bir işde
Bolgun ,gaýym bekje oglum.

Ykballaryň ýorulmasyn ,
Adyň dilden goýulmasyn,
Bunäteňet diýilmesin,
Şadyýan bol, kökje oglum !

Ynsabyňy ýuwutmagyn,
Nebsiň guluň iýitmegin,
Baýlyk baky öýütmegin,
Dokmäde bol, dokja oglum.

Taňrym seni söýen bolsun,
Akyldan paý guýýan bolsun
Rysgyň özi goýýan bolsun
Bolgun hüşgär, sakja oglum!

Uzak bolsun ýaşjagazyň,
Meň gyzykly işjagazym ,
Gije ýatsam, düýşjagazym,
Eneň bolsun, bakja oglum!

Nesilleriň uzap gitsin,
Tutan işleň düzäp gitsin,
Maksadyňa myrat ýetsin,
Binýadyň tut bek-je oglum!

Isleg

Bolsun otagym, örän asuda
Ýazjak bolamda şygyr kyssa,
Ünsümi bölüp, bimaza etmäň
Oýundan, çyndan adymy tutmaň.

Ýanymda dursun tefal çäýnegim
Kitaplar bilen ýene äýnegim
Süýjüdan dursun gantly- şekerli
Okasam dessany „Hanly –Nökerli“

Bir gowy kitap alaňda ele
Dünýäň bar gamyn berýäriň ýele
Arzuwlarymyň ulusy ýene
Ol dowam etsin, seneden- senä.

Sallançaklaryňyz üwrelip dursun
Agtyjaklarymyz öwülip ýörsün
Aşhana taýdan eşidilsin gülki
Bagt gülki taýa bakýandyr ilki.

Dogandyr dostdur, bagt bilen gülki
Onuň bilendir bar zadyň durky
Saglygyň berki, dünýäniň örki
Goý mydam dowam etsin-dä, gülki.

Meň oglumy gördüňizmi?!

Harby geým geýen janlar
Meň oglumy gördüňizmi?!
Tälim alyp ýören känler
Meň oglumy gördüňizmi?!

Kirpikmen kamak gözlüdir
Gysga däl, orta boýludyr.
Aklylly Kerem sözlüdir.
Meň oglumy gördüňizmi?!

Gulluk agyr ardym diýmez
Esgerlikden irdim diýmez
Ýalta bikärligi söýmez
Meň oglumy gördüňizmi?!

Gaýdan ýeri Maryň ili
Dört pasyl solmaýar güli
Aşyp geldim uzak ýoly
Meň oglumy gördüňizmi?!

Bu ýerlere diýrler Tejen
Topragyndan nurlar seçen
Çagyryň, geldi diýip, ejeň
Meň oglumy gördüňizmi?!

Ümür Esenowa

Folklorçy, Ümür Esen
Deňizmi sen, dagmy sen!
Ertekimiň, hakykat
Ýa-da erem bagmy sen !

Söz şäherine soltanmy?
Jan baharna galтанmy?
Setirleriň Peltämmi ?
Çyragmy sen, ýagmy sen?

Hazynaly, sandykmy?
Bir jadyly kündükmi?
Aýtgylaryň endikmi?
Pursatmy sen, çagmy sen?

Saýradaňda dilleri
Hüwdüleyäň illeri
Gezýäň oba- çölleri
Derwişmi sen, Pirmi sen?

Mynajat

Gije, gündiz dileýäriň Alladan
Owal başda Gözden-gaşdan aýyrma
Eden işim, ýörän ýolum bilere
Başymdaky, akyl- huşdan aýyrma.

Bir menzile ýetdi ömür salymyz
Şükür huda hiç neneň däl halymyz
Abat bolsun il-gün, ýakyn-ýadymyz
Bimahal çak, döwranyndan aýyrma.

Dost öýünden, döwran baky göçmesin,
Gara gözden, gyzyn ýaşlar seçmesin.
Ojagynda ýakan ody öçmesin
Dowamyndan ogul-gyzdan aýyrma.

Haka ýetsin dillerimiň senasy
Täk özüdir bendesiniň penasy
Seždegähim serim Türkmen- binasy
Imanyndan Ygrarymdan aýyrma.

Bu nesipdir Alymlary söýdügim
Gol göterip Ak pataga uýdugym
Derwiş kibi Gara –başy goýdugym,
Kämil kätip, kelamyndan aýyrma.

Bir zenanyň haýyşy boýunça ýazyldy

(Elegiýa)

Irden gitdiň, gülüp oýnap
Agtyklaryňy, söýüp- söýläp
Öýle galman, geldiň neýläp
Ýakam ýolum ýyrtmaýynmy.

Ýitirdiňle ýazlaryňy
Diri ýakdyň gyzlaryňy
Togap edip yzlaryňy
Gözlerime sürtmeýänmi?

Agyrtmadyň aglatmadyň
Sowuk- yssa daglatmadyň
Aýryljagyňy aňlatmadyň
Ýoluň gözläp, ýormaýynmy?

Amangözel , adym bardyr,
Mülkamandan dadym bardyr
Ýüregimde oduň bardyr
Pyganyňy dartmaýynmy?

Agyr ýüki urduň egne
Tap-bereri ejiz göwre?
Sürek- sürüň goýduň ýolda
Menzilene ertmäýinmi?

Bentler

Meniň neslim- neberäm
Alnyňda baş egerem
Sizden gözbaş alýandyр
At-abraýym, dabaram.

Ýazan ýerim mekanyм
Ýurdum Türkmen diýary
Inen ýerim dünýäge
Murgabyň çep kenary.

Adamlary agzybir
Ýagşy ýagdaý-hallary
Ýaýlalarda ýaýraýar
Agyp, dönüp mallary

Pikirleriň gomlaryna
Gark bolupdyр gara janym
Çyka bilmen kenaryna
Galmady sabry- kararyм

Ýerde ýatmaz sözlerim
Ýitip gitmez sözlerim
Bahasy pes goş dälдиr
Batyp gitmez sözlerim.

Bu jülgäni bezeýär
Ir-iýmişli baglary
Baksaň göwnüň göterýär
Pagta – galla daglary.

Türkmen agañ gyzy men
Saýrak dili, uzy men
Şowhy düşmüş äleme
Pyragynyň yzy men.

Dost sözi tenekardyr
Rehim etse halyma
Galdym gaýgym küreksiz
Guwwas gelmez ýanyma.

Gelinler

Eltilem egindeşlem
Siz göwnümiň serweri
Siziň barlagyňyzda
Tutan işim ileri.

Hut öz ellerim bilen
Gujaklap getiripdim
Pişme seçip gül bilen
Waspyňyz ýetiripdim.

Bu gün bolsa baryňyz
Kämil ene kähuda
Perzentleriňiz meňzesin
Özüňize ýa huda.

Ýap-ýaňyja baryňyz
Täzeje gelindiňiz
Ýüz-gözüňiz nurana
Aý adyn alandyňyz.

Gül keşbiňiz gül бүрәп
Gül dek owsun atardy
Gülýakaňyz ýaldyrap
Gün dek ýalkym saçardy.

Balajykdan –baglarym

Men sizi dünýä getirdim
Indi nesihat ýetirdim
Ýatsaňyz üwräp oturdym
Barlygyňa bähbit getirdim.

Bägül ýaly açyldyňyz
Müň bir şatlyk açildiňiz
Pişme deýin seçildiňiz
Arzuwlap ile atardym .

Eşdilende maşyn zogy
Sarsypdy ýüregimiň bagy
Bagra basyp gyzyň çogy
Didäme elim ýetirdim.

Gelnaljylar oňup gitdi
Bir-birinden ozup gitdi
Gözýaşlarym doňup gitdi,
Ýene men parzym bitirdim.

Yzly- yza gitdi bary
Boşanda öýümiň töri,
Maňa-da bar eken biri
Toý-toýlap dula geçirdim.

Neşebent ýigide

Haýpym geldi ogul saňa
Aýdanlarym derman bolsun,
Gül janyň atypsyň oda
Odam saňa girýan bolsun!

Aldanyp alyna tüssäň
Gutaranok ýalan kyssaň
Göwrede ýok ýary esseň
Görenlere arman bolsun.

Çagalaň dat eder otdan
Aýryldyň sen ähli zatdan
Bu günüň ajydyr ötden
Zäher , zakgun haýran bolsun!

Bu derdiňdiňden galarmykaň?
Bir gün oýnap gülermikäň?
Ýat-ýakynyň bilermikäň?
Hakdan saňa perman bolsun!

